

ಶ್ರೀ ಜೀವರಾಜ ಅಳ್ವ — ನಾನು ಈಗಾಗಲೇ ತಿಳಿಸಿದಂತೆ ರಾಜ್ಯ ಸರ್ಕಾರ ಆರ್ಥಿಕ ಮಂಚಿಟ್ಟಿಲ್ಲದೆ. ಮಾನ್ಯ ಸದಸ್ಯರಾದ ಕೆ ಹೆಚ್. ಪಾಟೀಲರು ಕೊಟ್ಟ ಸಲಹೆಯನ್ನೂ ಗಮನದಲ್ಲಿಟ್ಟುಕೊಂಡು ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇವೆ. ಮತ್ತು ಕೇಂದ್ರ ಸರ್ಕಾರದ ಯೋಜನೆಯ ಪ್ರಕಾರ ಪ್ರವಾಸಿಗಳಿಗೆ ಆದಷ್ಟು ಎಲ್ಲ ಸೌಲಭ್ಯಗಳನ್ನು ಒದಗಿಸಲು ಪ್ರಯತ್ನ ಮಾಡುತ್ತೇವೆ.

ಉನ್ನತ ವ್ಯಾಸಂಗಕ್ಕಾಗಿ ವೈದರ ಸಲಹೆ

೪೭೬. ಶ್ರೀ ಸಿ. ಪಿ. ಮೂಡಲಗಿರಿಯಪ್ಪ (ಶಿರಾ).— ಮಾನ್ಯ ಆರೋಗ್ಯ ಮಂತ್ರಿಗಳಿಗೆ ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ರಾಜ್ಯ ಸರ್ಕಾರದ ಸೇವೆಯಲ್ಲಿದ್ದು ದೇಶದ ಮತ್ತು ವಿದೇಶಗಳಲ್ಲಿ ಉನ್ನತ ವ್ಯಾಸಂಗಕ್ಕೆ ಹೋಗಿರುವ ವೈದ್ಯರ ಸಂಖ್ಯೆ ಎಷ್ಟು ?

(ಆ) ಈ ಉನ್ನತ ವ್ಯಾಸಂಗಕ್ಕೆ ಹೋದುದರಿಂದ ಖಾಲಿ ಬಿದ್ದ ವೈದ್ಯರ ಹುದ್ದೆಗಳಿಗಾಗಿ ಸಾರ್ವಜನಿಕರಿಗೆ ತೊಂದರೆಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಇ) ಹಾಗಿದ್ದಲ್ಲಿ ಖಾಲಿಬಿದ್ದ ಸ್ಥಳಗಳಿಗೆ ಗತಿಗೆ ಆಧಾರದ ಮೇಲೆ ವೈದ್ಯರನ್ನು ನೇಮಿಸಲಾಗುವುದೇ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮಂತ್ರಿಗಳು).—

(ಅ) ವರ್ಗ	ರಾಜ್ಯದಲ್ಲಿ	ರಾಜ್ಯದ ದೇಶದ ಹೊರಗೆ
(೧)	ಉಪವ್ಯಾಸಕರು ೪೪	೩
(೨)	ಸಹಾಯಕ ವೈದ್ಯರು ೨೭೬	? —

(ಆ) ಕೆಲವು ಟಿಪ್ಪಣಿ ತೊಂದರೆಯಾದುದು ಸರ್ಕಾರದ ಗಮನಕ್ಕೆ ಬಂದಿದೆ.

(ಇ) ಇಲ್ಲ

ಶ್ರೀ ಸಿ. ಪಿ. ಮೂಡಲಗಿರಿಯಪ್ಪ — ಸಾರ್ವಜನಿಕರಿಗೆ ತೊಂದರೆಯಾಗದ ರೀತಿಯಲ್ಲಿ ವೈದ್ಯರುಗಳನ್ನು ನೇಮಕ ಮಾಡಲು ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ. — ಲೋಕಸೇವಾ ಆಯೋಗದಿಂದ ಅಭ್ಯರ್ಥಿಗಳು ಬರುವವರೆಗೂ ಸಾರ್ವಜನಿಕರಿಗೆ ತೊಂದರೆಯಾಗದಿರುವಂತೆ ನಿವೃತ್ತರಾದವರನ್ನೇ ಮತ್ತೆ ಕೆಲವು ದಿವಸದಮಟ್ಟಿಗೆ ನೇಮಕ ಮಾಡಿಕೊಳ್ಳುವುದನ್ನು ಪರಿಶೀಲಿಸುತ್ತಿದ್ದೇವೆ.

ಶ್ರೀ ಸಿ. ಪಿ. ಮೂಡಲಗಿರಿಯಪ್ಪ. — ಅನಧಿಕೃತ ಗೈರುಹಾಜರೆಯಾಗಿ ಹೊರ ದೇಶಕ್ಕೆ ಹೋಗಿರುವವರನ್ನು on leave ಎಂದು ಮಾಡುತ್ತಿದ್ದಾರೆ. ಇದರಿಂದಾಗಿ ಸಾರ್ವಜನಿಕರಿಗೆ ತೊಂದರೆಯಾಗುತ್ತಿರುವುದರಿಂದ ಆ ಹುದ್ದೆಗಳನ್ನು ಏತಕ್ಕೆ ಭರ್ತಿ ಮಾಡಿಲ್ಲ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ. — ಯಾರಾರು ಅನಧಿಕೃತವಾಗಿ ಗೈರು ಹಾಜರಾಗಿದ್ದಾರೆ ಎಂಬ ಮಾಹಿತಿ ನನ್ನಲ್ಲಿಲ್ಲ. ಆ ಮಾಹಿತಿಯನ್ನು ತರಿಸಿ ನೋಡುತ್ತೇನೆ.

ಶ್ರೀ ಸಿ. ಪಿ. ಮೂಡಲಗಿರಿಯಪ್ಪ. — ಕೆಲವು ಆಸ್ಪತ್ರೆಗಳಲ್ಲಿ ಪಿ.ಹೆಚ್.ಸಿ.ಗಳಲ್ಲಿ ವೈದ್ಯರು ಇಲ್ಲದೇ ಇರುವುದರಿಂದ ಅಲ್ಲಿರತಕ್ಕ ಸಿಬ್ಬಂದಿ ವರ್ಗಕ್ಕೆ ಏನೂ ಕೆಲಸವೇ ಇಲ್ಲದೆ ಅವರ ಸಂಬಳಕ್ಕಾಗಿ ಕೊಡುತ್ತಿರುವ ಹಣ ವೃಥಾ ಅಪವ್ಯಯವಾಗುತ್ತಿಲ್ಲವೇ ? ಇದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ. — ಅನಿವಾರ್ಯವಾಗಿ ಕೆಲವು ಕಡೆ ಈ ರೀತಿ ಆಗುತ್ತಿದೆ. ಆದಷ್ಟು ಬೇಗ ಇದನ್ನು ಸರಿಪಡಿಸುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೇವೆ. ಮತ್ತು ರೋಗಿಗಳಿಗೆ ತೊಂದರೆಯಾಗದಿರಲು ನಿವೃತ್ತರಾದವರನ್ನೇ ಮತ್ತೆ ನೇಮಕಾತಿ ಮಾಡಿಕೊಳ್ಳಲು ಯೋಜನೆ ಮಾಡುತ್ತಿದ್ದೇವೆ. ಅಲ್ಲದೆ ಹೆಚ್ಚು ಜನ ವೈದ್ಯರು ಇರತಕ್ಕ ಕಡೆಯಿಂದ ವೈದ್ಯರೇ ಇಲ್ಲದಿರುವ ಕಡೆಗಳಿಗೆ ಒಬ್ಬರಿಗೊಬ್ಬರ ವರ್ಗ ಮಾಡಬೇಕೆಂದು ಈಗಾಗಲೇ ಸಂಬಂಧಪಟ್ಟವರಿಗೆ ಹೇಳಿದ್ದೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ ನಮ್ಮ ರಾಜ್ಯದ ಉನ್ನತ ವ್ಯಾಸಂಗಕ್ಕಿಂದು ಪರದೇಶಗಳಿಗೆ ಹೋದಂಥ ಡಾಕ್ಟರುಗಳು ಮತ್ತು ವಾಪಸ್ ಬರುವುದೇ ಇಲ್ಲ. ಬಡರೈತರು ಕೊಟ್ಟಿತ್ತು ಹಣ ಈರೀತಿಯಾಗಿ ವ್ಯಯವಾಗುತ್ತಿರ ತಕ್ಕಂಥ ಸಂದರ್ಭದಲ್ಲಿ ಹೊರದೇಶಗಳಿಗೆ ಹೋಗಿ ವ್ಯಾಸಂಗ ಪಡೆದು ಮತ್ತು ನಮ್ಮ ದೇಶಕ್ಕೆ ಬಂದು ಅಪರ ಸೇವೆ ಸಲ್ಲಿಸಲು ವಿನಾದರೂ ಯೋಜನೆ ಹಾಕಿಕೊಂಡಿದ್ದೀರಾ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಹೊರದೇಶಕ್ಕೆ ಉನ್ನತ ವ್ಯಾಸಂಗಕ್ಕಾಗಿ ಹೋದಂಥ ಡಾಕ್ಟರುಗಳು ಮೂರುಜನರು ಮಾತ್ರ ಇರುತ್ತಾರೆ. ಉಳಿದವರೆಲ್ಲ ನಮ್ಮ ರಾಜ್ಯದಲ್ಲಿಯೇ ಸೇವೆಯನ್ನು ಸಲ್ಲಿಸಿರುತ್ತಾರೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಎಂ.ಬಿ.ಬಿ.ಎಸ್. ಮಾಡಿರತಕ್ಕಂಥ ಡಾಕ್ಟರುಗಳು ಉನ್ನತ ವ್ಯಾಸಂಗಕ್ಕಾಗಿ ಹೊರದೇಶಗಳಿಗೆ ಹೋದಂಥವರು ನೂರಾರು ಸಂಖ್ಯೆಯಲ್ಲಿರುತ್ತಾರೆ. ಅವರುಗಳು ಮತ್ತೆ ವಾಪಸ್ ಬರುವುದೇ ಇಲ್ಲ. ಇಂಥವರುಗಳು ಮತ್ತು ನಮ್ಮ ದೇಶಕ್ಕೆ ವಾಪಸ್ ಬರಲು ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ನಮ್ಮಲ್ಲಿ ಡಾಕ್ಟರುಗಳು ಸಂಖ್ಯೆ ಬಹಳವಾಗಿರುತ್ತದೆ. ಎಲ್ಲರಿಗೂ ಕೆಲಸಗಳನ್ನು ಒದಗಿಸತಕ್ಕಂಥ ಸೌಲಭ್ಯ ನಮ್ಮಲ್ಲಿ ಇಲ್ಲವಾದಕಾರಣ ಹೊರದೇಶಗಳಿಗೆ ನಿರ್ಭಂಧ ಮಾಡತಕ್ಕಂಥ ಅವಶ್ಯಕತೆ ಇಲ್ಲ. ನಮಗೆ ಡಾಕ್ಟರುಗಳು ಬೇಕಾಗಿದ್ದ ಪಕ್ಷದಲ್ಲಿ ಪಿ.ಎಸ್.ಸಿ. ಇಂದ ಅರ್ಜಿಗಳನ್ನು ಕರೆಯಲಾಗುತ್ತದೆ. ಅರ್ಜಿಗಳನ್ನು ಹಾಕುತ್ತಾರೆ, ಪಿ.ಎಸ್.ಸಿ. ಮುಖಾಂತರವಾಗಿ ಡಾಕ್ಟರುಗಳನ್ನು ನೇಮಿಸಿಕೊಳ್ಳಲಾಗುತ್ತದೆ.

ಶ್ರೀ ಯು. ಭೂಪತಿ.—ಮಾನ್ಯ ಸದಸ್ಯರು ಕೇಳಿದಂಥ ಪ್ರಶ್ನೆಗೆ ಸಮಾಧಾನಕರವಾದ ಉತ್ತರ ಸಿಕ್ಕಿಲ್ಲ. ಆನ್‌ಅಥರೈಸ್ಡ್ ಆಗಿ ಡಾಕ್ಟರುಗಳು ಪರದೇಶಗಳಿಗೆ ಹೋಗುತ್ತಿರುವುದರಿಂದ ಅದನ್ನು ತಡೆಗಟ್ಟಿ ಅವರು ಪರದೇಶಗಳಿಗೆ ಆನ್‌ಅಥರೈಸ್ಡ್ ಆಗಿ ಹೋಗದಂತೆ ಮಾಡಲು ಡಿವಾಟೊಮೆಂಟಿನವರು ವಿನಾದರೂ ಕ್ರಮ ತೆಗೆದು ಕೊಳ್ಳಲು ಸಾಧ್ಯವೇ ಎಂದು ಕೇಳುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಮಾನ್ಯ ಅಧ್ಯಕ್ಷರೇ ಈ ಪ್ರಶ್ನೆಗೆ ಈಗಾಗಲೇ ಉತ್ತರವನ್ನು ಹೇಳಿದ್ದೇನೆ.

ಹೊರ ರೋಗಿಗಳಿಂದ ಹಣ ಸಂಗ್ರಹಿಸುವುದು

೧೨೧. ಶ್ರೀ ಬಿ.ಎಂ. ತಿಪ್ಪೇಸ್ವಾಮಿ (ಭರಮಸಾಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆರೋಗ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ರಾಜ್ಯ ಸರ್ಕಾರಿ ಆಸ್ಪತ್ರೆಗಳಲ್ಲಿ ಪ್ರತಿ ರೋಗಿಗಳಿಗೆ ರೂ. ೦.೨೫ ವೈಕೆಯಂತೆ ವಸೂಲಿ ಮಾಡಲಾದ ಹಣವೆಷ್ಟು?

ಆ) ಯಾವ ಉದ್ದೇಶಕ್ಕಾಗಿ ಆ ಹಣವನ್ನು ವಸೂಲಿ ಮಾಡಲಾಯಿತು ಮತ್ತು ಆ ಹಣವನ್ನು ವಸೂಲಿ ಮಾಡಲಾದ ಉದ್ದೇಶಕ್ಕಾಗಿ ವಿನಿಯೋಗಿಸಲಾಗಿದೆಯೇ?

ಶ್ರೀ ಎಚ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು).—